

**உலக இராச்சியத்திற்கு உரிமையுடைய இறைமை உடையவராக எவ்வாறு ஆகுதல்.**

இன்று, பாப்தாதா தனது வலது கரங்களைப் பார்க்கிறார். தந்தையின் பல கரங்கள் களைப்பவற்றவர்களாகச் சேவையில் ஈடுபட்டிருக்கிறார்கள். கரங்களான நீங்கள் ஒவ்வொருவரும் உங்களுக்கே உரிய சிறப்பியல்பைக் கொண்டிருக்கிறீர்கள். வலது கரம் என்றால் ஒவ்வோர் எண்ணமும், ஒவ்வோர் அடியும் சதா பாப்தாதாவின் வழிகாட்டல்களை ஒத்தவையாக இருப்பதாகும். நீங்கள் தந்தையின் கரங்கள் ஆகியுள்ளீர்கள். இதனாலேயே பாப்தாதா தனது கரங்களைப் பார்ப்பதில் களிப்படைகிறார். வலது கரங்களான நீங்கள் ஒவ்வொருவரும் உங்களுடைய உள்ளங்கையில் எதை வைத்திருக்கிறீர்கள்? உங்களுடைய உள்ளங்கைகளில் நீங்கள் உலக இராச்சிய பூகோளத்தை ஏந்தியிருக்கிறீர்கள். நீங்கள் பூகோளத்தைத் தனது கரங்களில் ஏந்தியவண்ணம் இருக்கும் கிருஷ்ணரின் படத்தைப் பார்த்திருக்கிறீர்கள். கிருஷ்ணர் தான் மட்டும் இராச்சியத்தை ஆள மாட்டார். நீங்கள் அனைவரும் அவருடன் கூடவே இருப்பீர்கள். எனவே, அந்தப் படம் உங்கள் அனைவரையும் உள்ளடக்குகிறது. ஏனெனில் நீங்களும் இப்போது இந்த உரிமையைக் கோருகிறீர்கள். இப்போது உரிமையைக் கோருகின்ற சம்ஸ்காரங்கள், 21 பிறவிகளுக்குத் தொடரும். நீங்கள் இப்போதும், எதிர்காலத்திலும் அரசர்கள் ஆகப் போகின்றவர்கள். இந்த வேளையில் இராச்சியத்திற்கான உரிமையைக் கொண்டுள்ளவர்கள், உலக இராச்சியத்திற்கான உரிமையையும் கோருவார்கள். எனவே, நீங்கள் தற்சமயம் ஆளுபவர்களா? உங்கள் அனைவரினதும் இராச்சியத்தின் வர்த்தகம் நன்கு செயற்படுகிறதா? உங்கள் ஒவ்வொருவரினதும் இராச்சியத்தின் நிலைமை என்ன? உங்களுடைய இராச்சியத்தின் சேவகர்கள் அனைத்தும் சட்டத்திற்கும் ஒழுங்கிற்கும் ஏற்ப செயற்படுகின்றனவா? இந்த வேளையில், நீங்கள் சிலவேளைகளில் மட்டும் ஆளுபவர்களாக இருந்தால், அங்கிருக்கும்போது நீங்கள் என்ன செய்வீர்கள்? அங்கும் நீங்கள் ஒன்றோ அல்லது இரண்டு பிறவிகளுக்கு மட்டுமே அரசர்களாக இருப்பீர்கள். நீங்கள் 21 பிறவிகளுக்கு அரசர்கள் ஆக விரும்பினால், இங்கிருக்கும்போது, ஏன் நீங்கள் சில வேளைகளில் மட்டும் ஆளுபவர்களாக இருக்கிறீர்கள்? இந்த நேரத்திற்குரிய உங்களுடைய சம்ஸ்காரங்கள், அங்கும் உங்களுடைய சம்ஸ்காரங்களாகத் தொடரும். எனவே, நீங்கள் எல்லா வேளையும் ஆளுபவர்கள் ஆகவேண்டும். அவுஸ்திரேலியா வாசிகளான நீங்கள் அனைவருடனும் ஒட்டப்பந்தயத்தில் ஓடுகிறீர்கள், அல்லவா? நீங்கள் எந்த இலக்கத்தை எட்டியிருக்கிறீர்கள்? (நாங்கள் இதய சிம்மாசனத்தில் அமருகின்ற ஸ்திதியை அடைந்திருக்கிறோம்). ஆமாம், ஆனால் அதில் என்ன இலக்கத்தை அடைந்திருக்கிறீர்கள்? எவ்வாறாயினும், நீங்கள் நல்ல முயற்சியாளர்கள். அதியுயர்ந்த கோட்பாடுகளைப் பின்பற்றும் சம்ஸ்காரங்களை உங்களுக்குள் நிரப்பிக் கொள்ளும் உங்களுடைய இலக்கு நல்லது. நீங்கள் மரியாதைக் கோட்பாடுகளின் கோட்டிற்குள் இருக்கும் உண்மையான சீதைகளாகும் உங்களுடைய இலக்கைப் பேணுவதிலும் மிகவும் தைரியசாலிகளாக இருக்கிறீர்கள். நீங்கள் இராவணனின் எந்தவொரு கவர்ச்சியாலும் கவரப்படவில்லை, அல்லவா? இப்போது இராவணனின் பல்வேறு வடிவங்களை நீங்கள் அறிந்திருக்கிறீர்களா? நீங்கள் இராவணனைப் பற்றிய ஞானம் நிறைந்தவர்கள் ஆகிவிட்டீர்களா? உங்களிடம் ஞானம் குறைவடையும்தோடே, இராவணன் உங்களைத் தனக்குச் சொந்தமாக்கிக் கொள்கிறான். இராவணன் தங்கம் அல்லது வைரங்களின் வடிவத்தை எடுத்தாலும், அவனால் ஞானம் நிறைந்தவராக இருக்கும் எவருக்கும் நெருங்கியே வரமுடியாது. இராவணன் அவுஸ்திரேலியாவிற்கு வருகிறானா? அவன் உங்களைத் தாக்குவதற்காக வரவில்லை. ஆனால், அவன் உங்களுக்குக் கற்பிக்கவே வருகிறான், அப்படியல்லவா? நீங்கள் அரைக்கல்பமாக இராவணனின் நண்பர்களாக இருந்தமையால், அவன் உங்களை நேசிக்கிறான். இதனாலேயே, அவன் உங்களைக் கைவிட விரும்புவதில்லை. எனவே, நீங்கள் என்ன செய்யப் போகிறீர்கள்? நீங்கள் அவனுடைய நண்பராக இருக்கும் உங்களுடைய உறவுமுறையை நிறைவேற்ற மாட்டீர்களா? (இல்லை).

இராவணன் இப்போது தனது பத்துக் கரங்களுடன் பத்து வழிமுறைகளில் உங்களுக்குச் சேவை செய்வான். நீங்கள் இந்தளவு கரங்களை சேவைக்காக உபயோகிப்பீர்கள், அல்லவா? பத்துக் கரங்களின் வலிமையுடன், இராவணன் மிக விரைவாக உங்களுக்காக மிகவும் அழகான இராச்சியத்தை உருவாக்குவான். இனியும் தன்னால் உங்களை ஆள முடியாது, ஆனால் தான் ஓர் இராச்சியத்தைத் தயாரித்து, உங்களுக்கு வழங்க வேண்டும் என்பதை இப்போது இராவணன் புரிந்து கொண்டுள்ளான். ஏதாவதொரு பணியை நிறைவேற்ற வேண்டியிருக்கும்போது, 'நீங்கள் உங்களுடைய பத்து விரல் நகங்களின் விசையுடன் இந்தப் பணியைப் பூர்த்தி செய்ய வேண்டும்' என்று கூறப்படுகிறது. எனவே, இயற்கையின் பஞ்சபூதங்களும், ஐந்து விகாரங்களும் ஐந்து விசேடமான தெய்வீகக் குணங்களின் வடிவில் மாற்றப்பட்டு, வந்து உங்களுக்குச் சேவை செய்யும். நீங்கள் பின்னர் இராவணனுக்கு நன்றி கூறுவீர்கள், அல்லவா? இராவணனின் சேனையினர் உங்களுக்காக அதிகளவு முயற்சி செய்கிறார்கள். அவர்கள் அனைவரும் மிகவும் மும்முரமாக இருக்கிறார்கள்! உங்களால் அவர்களைப் பார்க்க முடிகிறதா? வெளிநாடுகளில், விஞ்ஞானிகள் அதிகளவு ஆயத்தங்களைச் செய்கிறார்கள். அவை அனைத்தும் யாருக்காகச் செய்யப்படுகின்றன? அது உங்களுக்காகவே என்று நீங்கள் கூற வேண்டும்!

அவுஸ்திரேலியாவைச் சார்ந்தவர்கள், பொறுமை என்ற நற்குணத்தை மிக நன்றாக வெளிப்படுத்தியிருக்கிறார்கள். இதனாலேயே, அவுஸ்திரேலியாவைச் சார்ந்தவர்களுடன் பாப்தாதா விசேடமானதொரு பிக்குச் செல்வார். ஒவ்வோர் இடமும் அதற்கேயுரிய சிறப்பியல்பைக் கொண்டுள்ளது.

மற்றவர்களுக்கு வாய்ப்பை வழங்கியிருக்கும் உபவேந்தர்களான உங்கள் அனைவருக்கும் பாப்தாதா விசேடமானதொரு பரிசை வழங்குகிறார். அது என்ன? பாப்தாதா உங்களுக்கு விசேடமானதொரு ஆபரணத்தை வழங்குகிறார். அது சதா தூய்மையான, சாதகமான எண்ணங்களைக் கொண்டிருக்கும் சிந்தி ஆகும். (சிந்தி என்பது ஒரு சங்கிலியின் இறுதியில் தொங்கும் திலகம் ஆகும். இது நெற்றி வகிட்டில் அணியப்படுகிறது). கிரீடத்துடன் எப்போதும் சிந்தியும் உள்ளது. ஆத்மாக்களான நீங்கள் பிரகாசிக்கும் புள்ளிகளாக இருப்பதைப் போன்று, இந்தச் சிந்தி என்ற அணிகலனும் உங்களுடைய நெற்றிகளின் மத்தியில் பிரகாசிக்கின்றது. இந்த முழு குழுவும், சதா தூய்மையான, சாதகமான எண்ணங்களைக் கொண்டிருப்பவர்களும், மற்றவர்களைப் பற்றிய வீணான எண்ணங்களை கொண்டிருப்பதை நிறுத்தி விட்டவர்களும் ஆவார்கள். ஏதாவது அசௌகரியமான சூழ்நிலை ஏற்படும்போதெல்லாம், சதா தூய்மையான, சாதகமான எண்ணங்களைக் கொண்டிருக்கும் அணிகலன் உங்களுக்குப் பரிசாக வழங்கப்பட்டிருப்பதை நினைவில் வைத்திருங்கள். அப்போது, அவுஸ்திரேலியாவில் சதா சக்திவாய்ந்த அதிர்வலைகளும், சக்திவாய்ந்த சேவையும் மற்றும் தேவதைகளின் ஒன்றுகூடலும் தென்படும். இந்த சக்திகளினதும், பாண்டவர்களினதும் ஒன்றுகூடல் மிகவும் நல்லது. நீங்கள் சேவைக்காகவும் மகத்தான உற்சாகத்தைக் கொண்டிருக்கிறீர்கள். அனைவரும் சேவை செய்கிறார்கள். ஆனால் எந்தவிதமான சம்ஸ்காரங்களின் அல்லது எண்ணங்களின் எந்தவிதமான தடைகளும் அற்ற வடிவில் அந்த சேவை இருக்கும்போது மட்டுமே அது வெற்றிகரமானதாக இருக்கும். சேவை வளர்வதற்கு நீண்ட காலம் எடுப்பதற்கான காரணம் இவையே ஆகும். எனவே, சதா தடைகளில் இருந்து விடுபட்டவராக இருக்கும் சேவையாளர் ஆகங்கள். அவுஸ்திரேலியா வாசிகளான நீங்கள் எத்தனை நிலையங்களைத் திறந்துள்ளீர்கள்? நீங்கள் சேவை செய்வதற்காக மிகுந்த உற்சாகத்தைக் கொண்டிருக்கும்போது, உங்களால் எங்கும் செல்ல முடியும். அனைத்தையும் உங்களுடைய சேவையாகக் கருதுங்கள். இது ஜோர்மனியின் சேவை அல்லது இது அவுஸ்திரேலியாவின் சேவை என்று நினைக்காதீர்கள். இல்லை. பாபாவின் சேவை அல்லது உலகச் சேவை என்பது உங்களுடைய சேவையே ஆகும். இதுவே எல்லையற்ற மனோபாவத்தைக் கொண்டிருத்தல் எனப்படுகிறது. உங்களிடம் எல்லையற்ற மனோபாவம் இருக்கிறதல்லவா? நீங்கள் எங்கு சென்றாலும், அனைத்தும் உங்களுக்குச் சொந்தமானவை. நீங்கள் உலக உபகாரிகள். வெறுமனே அவுஸ்திரேலியாவின் அல்லது அவுஸ்திரேலியாவிற்கு அண்மித்துள்ள இடங்களின் உபகாரிகள் அல்ல. சேவையின் விரிவாக்கத்திற்காகவே இந்த ஒழுங்குமுறைகள் உருவாக்கப்பட்டன. சேவையை மிக நன்றாகச் செய்வதற்காகவே நீங்கள் கருவிகள் ஆக்கப்பட்டுள்ளீர்கள். நீங்கள் எதிர்காலத்தில் என்ன செய்ய வேண்டும்? நீங்கள் நிலையங்களையும், கீதை பாடசாலைகளையும் ஆரம்பித்திருக்கிறீர்கள். எனவே, மேலும் என்ன செய்யப் போகிறீர்கள்? (குட்சுமமான சேவை). குட்சுமமான சேவையுடன், வேறு ஒன்றையும் நீங்கள் செய்ய வேண்டும். நீங்கள் இன்னமும் அவுஸ்திரேலியாவில் இருந்து எந்தவொரு விஐபி ஐயும் இங்கு அழைத்து வரவில்லை. இந்திய அரசாங்கம், அரச மரியாதைக்குரிய வரவேற்பினை வழங்கும் வகையில் அவுஸ்திரேலியாவில் இருந்து ஒரு விஐபி ஐ அழைத்து வாருங்கள். அந்தச் சத்தம் அரசாங்கத்தைச் சென்றடையும்போது, அந்தச் சத்தம் எங்கும் உரத்து ஒலித்திருக்கிறது என்பதே அதன் அர்த்தமாகும். பாரத மக்களின் விருப்பத்திற்கு மாறாக இந்தச் சத்தம் அவர்களின் காதுகளில் ஒலிப்பதற்கான சேவையை எந்தவொரு வெளிநாடும் இப்போது செய்ய முடியும். கும்பகர்ணனின் காதுகளில் அமிர்தம் ஊற்றப்படுவதை ஒரு படம் சித்தரிப்பது போன்று, நீங்கள் இந்தச் சேவையைச் செய்யும்போது, இந்தச் சத்தம் வெளிநாடுகளில் இருந்து பாரதத்தை வந்தடைந்திருக்கிறது என்று கூற முடியும். தற்சமயம், நீங்கள் சிறிய விசில்களின் நிலையையே அடைந்திருக்கிறீர்கள். ஆனால் இரட்டை ஊதுகுழல்கள் ஊதப்பட வேண்டும். அத்தகைய சத்தம் கேட்கும்போது, இரட்டை ஊதுகுழல்களில் வெற்றி முழக்கம் ஒலிக்கும்போது, பாப்தாதா உங்கள் அனைவருக்கும் மிக நல்லதொரு பரிசை வழங்குவார். இல்லாவிடின், பாரதத்தின் கும்பகர்ணர்கள் அவ்வளவு இலேசாக எழுந்துவிடப் போவதில்லை. தற்சமயம், அவர்கள் வெறுமனே 'என்ன?' என்று கேட்டுவிட்டுப் பின்னர் மீண்டும் குறட்டை விடுகிறார்கள். நீங்கள் என்ன செய்ய வேண்டும் என்பதை இப்போது புரிந்து கொண்டீர்களா? வெளிநாடுகள் அனைத்திலும் இத்தகைய தைரியசாலி ஆத்மாக்கள் இருக்கிறார்கள். நைரோபியைச் சார்ந்தவர்கள் மிகக் கடுமையாக முயற்சி செய்கிறார்கள். நீங்கள் மிகக் கடினமாக உழைக்கிறீர்கள். ஆனால் நீங்கள் உத்தியோகபூர்வமாக நிகழ்ச்சி ஒன்றை நடத்தும்போதே, அந்த ஒலி கேட்கும். நீங்கள் தனிப்பட்ட நிகழ்ச்சியை உருவாக்கும்போது, சத்தத்தைத் தெளிவாகக் கேட்க முடியாது. நீங்கள் இந்த வகையான சேவையைச் செய்யும்போது, இந்த மகா யாகம் பூர்த்தியாகும். நீங்கள் இப்போதே ஆரம்பித்திருக்கிறீர்கள்.

சக்தி சேனையினரான நீங்கள் ஏற்கனவே சக்திகளைப் போன்றே தோற்றமளிக்கிறீர்கள். உங்களுடைய முகங்களும், நடத்தைகளும் சக்தியைப் போன்றே உள்ளன. நீங்கள் ஒவ்வொருவரும் மிக நல்ல சீருடையை அணிந்திருக்கிறீர்கள். அனைவரின் பட்ஜும் பிரகாசிக்கின்றன. நீங்கள் மிக நன்றாகப் பணி புரிந்தீர்கள். அவுஸ்திரேலியாவில் உள்ளவர்கள் சுதந்திர சம்ஸ்காரங்களுடன் வாழ்ந்த அளவிற்கு, இப்போது நீங்கள் மரியாதைக் கோட்பாடுகளின் கோட்டிற்குள் மிக நன்றாகச் செயற்படுகிறீர்கள். நீங்கள் இப்போது பாபாவின் இனிய பந்தனத்தில் கட்டுண்டு இருக்கிறீர்கள். நீங்கள் மிகவும் நல்லவர்கள். இரத்தினங்கள் பதிக்கப்பட்டு, மிக நல்ல ஆபரணங்கள் செய்யப்படுவதைப் போன்று, மிக நல்ல இரத்தினங்களான நீங்களும் பதிக்கப்பட்டு இப்போது தயாராகி விட்டீர்கள். நீங்கள் மெருகூட்டப்பட்டிருக்கிறீர்கள். பாண்டவர்களான நீங்களும் மிகவும் நல்லவர்களும், சேவையாளர்களும் ஆவீர்கள். 'மரியாதையை அளித்து, மரியாதையைப் பெற்றுக் கொள்ளுங்கள்' என்ற மந்திரத்திற்கேற்ப

சேவை இலகுவாகத் தொடர்ந்து வளருகிறது. நீங்கள் இப்போது மதிப்பை எவ்வாறு வழங்குவது என்றும், மதிப்பை எவ்வாறு பெறுவது என்றும் கற்றுக் கொண்டிருக்கிறீர்கள். மரியாதையை வழங்குவதெனில், மரியாதையைப் பெற்றுக் கொள்வதே என்பதை எப்போதும் நினைவில் வைத்திருங்கள். வெறுமனே மரியாதையை எடுத்துக் கொள்வதனால் நீங்கள் மரியாதையைப் பெற மாட்டீர்கள். ஆனால் அதை முதலில் வழங்குவதன் மூலமே பெறுவீர்கள். இதனாலேயே, உங்களுக்கு இடையேயுள்ள அன்பும், ஒற்றுமையும் மிகவும் நல்லது. நீங்கள் இந்த மந்திரத்தை மிக உறுதியாக நினைவு செய்கிறீர்கள், அல்லவா?

**பாப்தாதா தீதியையும், தாதியையும் சந்திக்கிறார்:**

உங்களிடம் உங்களுடைய வயரற்ற கருவி இருக்கிறதல்லவா? நீங்கள் எங்கேயாவது ஏதாவது பணியை நிறைவேற்ற விரும்பும்போது, உங்களுடைய வயரற்ற கருவியால் உங்களால் ஒரு விநாடியில் வழிகாட்டலை வழங்க முடியும். சேவை அதிகரிக்கும்போது, கடிதங்கள், தந்திகள் அல்லது தொலைபேசிகள் போன்றவற்றினூடாக எவ்வளவற்றை உங்களால் செய்ய முடியும்? இன்று, இவை அனைத்தும் மிக நன்றாகச் செயற்படுகின்றன. நாளை, அவ்வாறு இல்லாமல் போகலாம்! அப்போது உங்களால் இந்தச் சேவைகள் அனைத்தையும் எவ்வாறு கையாள முடியும்? அதைச் செய்வதற்கும் நீங்கள் ஒரு வழிமுறையைக் கண்டுபிடிக்க வேண்டும். நீங்கள் ஒரு மண்டபத்தைக் கட்டுவீர்கள். நீங்கள் ஏற்கனவே ஒரு சமையலறையைக் கட்டிவிட்டீர்கள். இப்போது இங்கு வருபவர்களுக்கு அவை அனைத்தும் நல்லதே. ஆனால், எங்கும் உள்ள சேவை நிலையங்களில் உள்ள வளர்ச்சியை நீங்கள் எவ்வாறு கையாளப் போகிறீர்கள்? நீங்கள் அனைவரையும் இங்கு அழைப்பீர்களா? வரிசை பிரஜைகளினதே ஆகும். வாரிசுகள் வரிசைகளில் நிற்க மாட்டார்கள். இதனாலேயே, உங்களுடைய கர்மாதீத ஸ்திதியின் அடிப்படையில், நீங்கள் எதையாவது நினைத்த கணமே, அது ஒரு விநாடிக்குள் வந்தடைய வேண்டும். நீங்கள் எதையாவது கூறியதும், அவர்கள் அதே வேளை தனிப்பட்ட முறையில் செவிமடுத்ததைப் போன்று இருக்க வேண்டும். இவ்வாறான பல அனுபவங்களை நீங்கள் பெறுவீர்கள். மற்றவர்களும் இத்தகைய அனுபவங்களைப் பெற்றார்கள் என்ற செய்திகளும் வரும். காட்சிகள் கிடைக்கும். நீங்கள் நினைத்தது, நடைமுறையில் நடக்கும். இந்தச் சிறப்பியல்பு தொடர்ந்து விருத்தியாகும். மகாராத்திகளான உங்களுடைய முயற்சிகள் குறிப்பாக இப்போது இதைப் பயிற்சி செய்வதிலேயே தங்கியுள்ளது. ஒரு கணம், நீங்கள் கர்மயோகிகள். அடுத்த கணம், நீங்கள் உங்களுடைய கர்மாதீத ஸ்திதியில் இருக்கிறீர்கள். ஓரிடத்தில் இருந்தவண்ணம், உங்களுடைய எண்ணங்களின் வெற்றியால் எங்கும் நிகழும் சேவைகளுக்கு உங்களால் ஒத்துழைக்க முடியும்.

நீங்கள் உங்களுடைய நேரத்தில் அதிகளவை வழங்க வேண்டும். நீங்கள் அதிகளவு நேரத்தை வழங்கும் அளவிற்கு, அனைவரின் சந்தோஷச் சுரங்கமும் தொடர்ந்து நிரம்பும். உங்களுடைய நேரத்தை வழங்குதல் என்றால், அவர்களின் சந்தோஷச் சுரங்கத்தை நீங்கள் நிரப்புவதாகும். நீங்கள் மற்றவர்களின் சந்தோஷத்தைப் பார்க்கும்போது, நீங்கள் அவர்களுக்கு அதிகளவு ஊக்கத்தையும், உற்சாகத்தையும் வழங்க நினைக்கிறீர்கள். அனைவருக்கும் மிக நல்ல அனுபவங்கள் ஏற்படுகின்றன. நீங்கள் நிச்சயமாக உங்களுடைய நேரத்தை வழங்க வேண்டும். ஆனால், உங்களுடைய நேரத்தை வெற்றிகரமாக உபயோகிப்பதன் வெகுமதியானது, ஆயிரம் மடங்கு மகத்துவமானது. இதனாலேயே, மதுவனத்திற்கான ஈர்ப்பு நாளுக்கு நாள் அதிகரித்து வருகிறது. இதுவே கருவி ஆத்மாக்களான உங்களுடைய சேவையின் பலனாகும்.

**பாப்தாதா வெவ்வேறு அவுஸ்திரேலியா நிலையங்களைச் சார்ந்த சகோதர, சகோதரிகளைச் சந்திக்கிறார்.**

1. நீங்கள் ஒவ்வோர் அடியிலும் பலமில்லியன்கள் வருமானத்தைச் சேமிக்கிறீர்களா? நீங்கள் உங்களை பலமில்லியன்மடங்கு பாக்கியசாலிகளாகக் கருதுகிறீர்களா? நாள் முழுவதும் நீங்கள் எத்தனை மில்லியன்களைச் சேமிக்கிறீர்கள்? உங்களால் இதைக் கணக்கிட முடியுமா? பாண்டவர்களான நீங்கள், சேவையில் அதிகளவு விரிவாக்கத்தை ஏற்படுத்துவதற்காக ஒன்றாகச் செயற்படுகிறீர்கள். அது மிகவும் நல்லது. நீங்கள் எப்போதும் ஒருவரோடு ஒருவர் திருப்தியாக இருக்கிறீர்களா? நீங்கள் எப்போதும் ஒற்றுமையாகவும், ஸ்திரமாகவும் இருப்பதில் நல்லதோர் உதாரணமாக விளங்குகிறீர்கள். ஒருவர் ஒன்றைக் கூறும்போது, மற்றவர் அதற்குப் பதில் அளித்து அதை ஏற்றுக் கொள்ளும்போதே, அது உண்மையான அன்பு எனப்படுகிறது. மற்றவர்கள் இத்தகைய உதாரணங்களைப் பார்க்கும்போது, அவர்களுக்கும் உங்களுடன் தொடர்பை ஏற்படுத்துவதற்கான தைரியம் ஏற்படுகிறது. அப்போது உங்களுடைய ஒன்றுகூடல் அவர்களுக்குச் சேவை செய்யும் வழிமுறை ஆகுகிறது. ஒரேயொரு தந்தைக்குச் சொந்தமாக இருந்து, ஒரே வழிகாட்டல்களைப் பின்பற்றும் சம்ஸ்காரங்கள், சத்தியயுகத்தின் ஒரே இராச்சியத்தை ஸ்தாபிக்கும். நீங்கள் தடைகளில் இருந்து விடுபட்டிருந்த வண்ணம் சேவையைச் செய்கிறீர்கள், அல்லவா? எந்தவிதமான சிக்கல்களும் இல்லையல்லவா? உங்களுடைய ஒற்றுமை நன்றாக இருப்பதையும், நீங்கள் மிக நன்றாகப் பாதுகாக்கப்படுவதையும் மாயை பார்க்கும்போது, உங்களுக்கு நெருக்கமாக வருவதற்கான தைரியம் அவருக்கு இருக்காது. நீங்கள் அனைவரும் உங்களைச் சேவைக்கான கருவிகளாகக் கருதியவண்ணம் செயற்படுகிறீர்கள். ஒருவர் மட்டுமல்ல. நீங்கள் அனைவரும் கருவிகளே. தந்தை உங்களைத் தனது கருவிகள் ஆக்கியிருக்கிறார் என்பதை நீங்கள் உணர்ந்தவர்களாக இருக்கும்போது, நீங்கள் தொடர்ந்து வெற்றி அடைவீர்கள். உங்களுடைய கடைதல் சக்தியுடன் உங்களுடைய ஸ்திதியானது சக்திநிறைந்தது ஆகும்.

2. நீங்கள் சதா உங்களைப் பந்தனத்தில் இருந்து விடுபட்டுள்ள ஆத்மாக்களாகக் கருதுகிறீர்களா? நீங்கள் எந்தவிதமான பந்தனத்தையும் அனுபவம் செய்யவில்லை, அல்லவா? ஞானம் நிறைந்தவராக இருக்கும் சக்தியால் உங்களுடைய பந்தனங்களை உங்களால் முடிக்க முடியவில்லையா? ஞானத்தில் ஒளியும், சக்தியும் உள்ளன. ஞானம் நிறைந்த ஒருவரால் எவ்வாறு பந்தனத்தில் கட்டுண்டு இருக்க முடியும்? இரவும் பகலும் எவ்வாறு ஒரே வேளையில் இருக்க முடியாதோ, அவ்வாறே, மாஸ்ரர் ஞானம் நிறைந்த ஒருவர் எவ்வாறு பந்தனத்தை அனுபவம் செய்வார்? ஞானம் நிறைந்தவர் என்றால் பந்தனத்தில் இருந்து விடுபட்டவர் என்று அர்த்தமாகும். கடந்தது கடந்து சென்று விட்டது! நீங்கள் இப்போது புதிய பிறவி எடுத்திருக்கும்போது, ஏன் உங்களுடைய கடந்த காலத்திற்குரிய சம்ஸ்காரங்கள் வெளிப்பட அனுமதிக்கிறீர்கள்? நீங்கள் பிரம்மாமுகமார்கள் மற்றும் பிரம்மாமுகமாக இருக்கும்போது, எவ்வாறு எந்தவிதமான பந்தனமும் ஏற்படும்? பிரம்மபாவாவே பந்தனத்தில் இருந்து விடுபட்டிருக்கிறார். அவ்வாறாயின் அவருடைய குழந்தைகள் எவ்வாறு பந்தனத்துடன் இருப்பார்கள்? எனவே, நீங்கள் மாஸ்ரர் ஞானம் நிறைந்தவர்கள் என்ற உணர்வில் எப்போதும் இருங்கள். தந்தையைப் போன்றே, அவரின் குழந்தைகளும் இருப்பார்கள்.
3. வெற்றி உங்களுடைய பிறப்புரிமை என்ற போதை உங்களுக்கு சதா இருக்கிறதா? நீங்கள் வெற்றி அடைவீர்களா இல்லையா என்ற கேள்விக்கே இடமில்லை. வெற்றி சொருபங்களாக இருக்கும் போதை உங்களுக்கு இருக்கிறதா? நீங்கள் மாஸ்ரர் ஆசிரியர்கள். தந்தையிடம் ஆசிரியராக இருப்பதற்கான தகைமைகள் இருப்பதைப் போன்று, மாஸ்ரர் ஆசிரியர்களான உங்களுக்கும் அவை அவசியமாகும். நீங்கள் தந்தைக்குச் சமமாக ஆகிவிட்டீர்களா? (ஹா ஜி) நீங்கள் 'ஆமாம், ஆமாம்' என்ற பாடலை மிக நன்றாகப் பாடுகிறீர்கள். உங்களால் தந்தையின் நற்குணங்களை அனைவருக்கும் விவரிக்க முடிகிறது, நீங்கள் நடனமாடுவதுடன் மற்றவர்களையும் நடனமாடச் செய்ய முடிகிறது என்பதையே இது நிரூபிக்கிறது. பாப்தாதா குமாரிகளான உங்களைக் கண்டு மிகவும் களிப்படைகிறார். ஏனெனில் குமார்களும், குமாரிகளுமான நீங்கள், அனைத்தையும் துறந்து, இங்கு வந்து தபஸ்விகள் ஆகியிருக்கிறீர்கள். குழந்தைகளான நீங்கள் அனைத்தையும் துறப்பதற்காகக் கொண்டிருக்கும் தைரியத்தையும், தபஸ்யாவிற்கான உங்களுடைய உற்சாகத்தையும் காணும்போது பாப்தாதா மிகவும் களிப்படைகிறார். பக்தர்கள் தந்தையின் புகழைப் பாடுகிறார்கள். ஆனால் தந்தையோ குழந்தைகளான உங்களுடைய புகழைப் பாடுகிறார். நீங்கள் எத்தனை பிறவிகளாக மாலையின் மணிகளை உருட்டிக் கொண்டிருக்கிறீர்கள்? இப்போது, அதற்குப் பிரதியுபகாரமாக, தந்தை குழந்தைகளான உங்களுடைய மாலையின் மணிகளை உருட்டுகிறார். தந்தை உங்களுடைய மாலையின் மணிகளை எந்த நேரத்தில் உருட்டுகிறார் என்பதை நீங்கள் அனைவரும் பார்த்தீர்களா? (அமிர்த வேளையில்) தந்தை உங்களுடைய மாலையின் மணிகளை உருட்டும்போது, நீங்கள் தூங்குவதில்லை, அல்லவா? சக்திகள் என்பவர்கள், தூங்குபவர்களையும் எழுப்புவவர்கள் ஆவார்கள். எனவே, அந்த வேளையில் நீங்கள் எவ்வாறு தூங்கமுடியும்? உங்களுடைய பெறுபேறு மிகவும் நல்லது. இந்தச் சான்றிதழைப் பெறுவது உங்களுடைய அதிர்ஷ்டம் ஆகும். அவுஸ்திரேலியாவைச் சார்ந்தவர்களுக்கு மிக நல்லதொரு சான்றிதழ் வழங்கப்பட்டுள்ளது. தொடர்ந்து உங்களுடைய பூந்தோட்டத்திற்கு நம்பிக்கை, தைரியம் என்ற நீரை ஊற்றுங்கள். நீங்கள் தொடர்ந்து வளர்ச்சியைக் காண்பீர்கள். விரிவாக்கம் தொடர்ந்து நிகழும்.

**Dr.நிர்மலாவைச் சந்திக்கிறார்:** பாப்தாதா எந்தளவிற்கு உங்களைப் புகழ்ந்தாலும், அந்தப் புகழ் போதுமானதல்ல. ஏனெனில், நீங்கள் புகழுவதற்குத் தகுதிவாய்ந்த ஒரு இரத்தினம் ஆவீர்கள். உங்களுடைய பெயருக்கேற்ப, பணிவெனும் நற்குணத்தைக் கொண்டிருப்பதன் மூலம் நீங்கள் வெற்றியாளர் ஆகியிருக்கிறீர்கள். சகித்துக் கொள்ளும் சக்தியினதும், முகங்கொடுக்கும் சக்தியினதும் ஆதாரத்துடன் நீங்கள் சகல இடங்களையும் தடைகளில் இருந்து விடுவித்திருக்கிறீர்கள். எனவே, அதன் நடைமுறைப் பலனைக் காணும்போது பாப்தாதா மிகவும் களிப்படைகிறார். இதனாலேயே, நீங்கள் சதா விசேடமான ஆத்மாக்களின் பட்டியலில் இருக்கிறீர்கள். நீங்கள் சதா தந்தையின் உதவியைப் பெறுகிறீர்கள். தொடர்ந்தும் அதைப் பெறுவீர்கள். தந்தையின் கரம் சதா இந்த விசேடமான புதல்வியின் நெற்றியில் உள்ளது. சதா இந்தப் படத்தை உங்களுடன் வைத்திருங்கள். உங்களுக்குத் தெய்வீகக் குடும்பத்தின் அன்பும், சான்றிதழும் உள்ளது.

**ஆசீர்வாதம்:** நீங்கள் தந்தையின் கட்டளைகளைப் பின்பற்றி, சதா கீழ்ப்படிவெனும் திலகத்தை அணிந்து, முதலாம் பரிசைக் கோருவீர்களாக. தந்தையின் கட்டளைகளைப் பின்பற்றுபவர்கள் என்ற திலகத்தைத் தமது நெற்றியில் அணிந்திருப்பதுடன், அதற்குரிய கட்டளையைப் பெறாமல் ஓர் எண்ணத்தையேனும் உருவாக்காத குழந்தைகள், முதல் பரிசைப் பெறுவார்கள். சீதை அவருக்காக வரையப்பட்ட கோட்டிற்குள் இருக்கும்படி கட்டளை இடப்பட்டதைப் போன்று, ஒவ்வோர் அடியிலும், ஒவ்வோர் எண்ணத்திலும், தந்தையின் கட்டளைகளால் வரையப்பட்ட கோட்டிற்குள் இருங்கள். நீங்கள் சதா பாதுகாப்பாக இருப்பீர்கள். அப்போது இராவணனின் எந்த வகையான சம்ஸ்காரமும் உங்களைத் தாக்கமாட்டாது. உங்களுடைய நேரமும் வீணாக்கப்பட மாட்டாது.

**சுலோகம்:** உங்களுக்கு எந்த வகையான பற்று இருந்தாலும், அது நிச்சயமாக உங்களுடைய முயற்சிகளில் உங்களைச் சோம்பேறிகள் ஆக்கும்.

\*\*\*ஓம் சாந்தி\*\*\*